



# दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, शुक्रवार 24 मई 2019 || पृष्ठ-4, मूल्य 3 रूपए || वर्ष-01, अंक-231

## महत्वपूर्ण एवं खास

### अमेरिकावासी मोदी के फैन ने नतीजे देखने के लिए बुक कराया पूरा थिएटर

नई दिल्ली (आरएनएस)। भारत में लोकसभा चुनावों के नतीजे देखने के लिए लोग इस समय लगातार टीवी सेट चिपके हुए हैं। अब तक के रूझानों में भाजपा नीत एनडीए 350 से ऊपर सीटें जीतती हुई दिख रही है। बीजेपी ने अपने दम पर बहुमत का आंकड़ा छू लिया है। मोदी की इस जीत का विदेशों में भी लोग जश्न मना रहे हैं। अमेरिका में रहने वाले मोदी के फैन ने तो चुनाव के नतीजे देखने के लिए पूरा थिएटर ही बुक करा लिया है। उन्होंने यह थिएटर मिनिएपोलिस में बुक कराया है ताकि लोगों को नतीजों के बारे में जानकारी मिल सके। इस फैसले का नाम रमेश नूने है जो पेशे से आईटी प्रोफेशनल हैं। लोगों को सुबह के अमेरिकी समयनुसार साढ़े नौ बजे से चुनाव नतीजे मिलने शुरू हो गए थे। लगभग 150 लोगों ने सिनेमा हॉल का टिकट खरीदा है। जिसकी कीमत 15 डॉलर यानी एक हजार रुपये है।

### महबूबा ने दी मोदी को बधाई

श्रीनगर (आरएनएस)। जम्मू-कश्मीर की पूर्व मुख्यमंत्री एवं पीपुल्स डेमोक्रेटिक पार्टी सुप्रीमो महबूबा मुफ्ती ने लोकसभा चुनाव की मतगणना के रूझान में भारतीय जनता पार्टी (भाजपा) की ऐतिहासिक बढ़त को देखते हुए प्रधानमंत्री नरेंद्र मोदी को बधाई दी है और कहा है कि कांग्रेस को अमित शाह जैसे व्यक्ति की जरूरत है। महबूबा ने ट्वीट कर कहा, ऐतिहासिक जनमत के लिए नरेंद्र मोदी जी को बधाई। आज का दिन भाजपा एवं उसके सहयोगियों का है। कांग्रेस को एक अमित शाह की जरूरत है। उल्लेखनीय है कि लोकसभा चुनावों की मतगणना के रूझानों में भाजपा ऐतिहासिक जीत की ओर अग्रसर है।

### सुपर स्टार रजनीकांत ने पीएम मोदी को दी बधाई

चेन्नई (आरएनएस)। तमिलनाडु के मुख्यमंत्री ई. के. पलानीस्वामी और सुपर स्टार रजनीकांत ने प्रधानमंत्री नरेंद्र मोदी को लोकसभा चुनाव में भारतीय जनता पार्टी (भाजपा) नेतृत्व वाले राष्ट्रीय जनतांत्रिक गठबंधन (राजग) को भारी जीत पर बधाई दी। पलानीस्वामी ने मोदी को लिखे एक पत्र में कहा, आम चुनाव में शानदार जीत के लिए आपको बधाई। उन्होंने कहा कि देश की जनता ने आपको लगातार दूसरी बार देश को नेतृत्व करने के लिए सम्मानित किया है। मुख्यमंत्री ने कहा, मैं आपको और आपके नेतृत्व वाली केन्द्र सरकार के लिए शुभकामनाएं देता हूँ। रजनीकांत ने ट्वीट में कहा, आदर्शपूर्ण नरेंद्र मोदी जी को भारी जीत के हार्दिक शुभकामनाएं। भाजपा आपको सफल करे। अरकोट के राजकुमार नवाब मोहम्मद अली ने मोदी, भाजपा, पार्टी अध्यक्ष अमित शाह को 17वीं लोक सभा चुनाव में दूसरी पारी के लिए ऐतिहासिक भारी जीत के लिए बधाई दी। उन्होंने अपने बयान में यहां कहा कि यह सर्वशक्तिमान अल्लाह की इच्छा थी, दूसरे कार्यकाल के लिए राजग सरकार को एक बार फिर राष्ट्र का नेतृत्व करने का मौका मिला है। अरकोट के राजकुमार ने आशा व्यक्त की केन्द्र में शीघ्र ही नई सरकार का गठन होगा, मोदी अगले पांच साल के लिए देश का नेतृत्व करेंगे, जो हमारे अनुकरणीय संविधान में निहित धर्मनिरपेक्षता और लोकतंत्र को बनाए रखेंगे।

### जनादेश विपक्ष की स्वार्थी राजनीति के खिलाफ: राम माधव

नई दिल्ली (आरएनएस)। भाजपा महासचिव राम माधव ने लोकसभा चुनाव में देश भर में पार्टी के शानदार प्रदर्शन का श्रेय प्रधानमंत्री नरेंद्र मोदी को दिया और कहा कि यह विपक्ष की स्वार्थी राजनीति के खिलाफ जनादेश है। माधव ने यहां संवाददाताओं से कहा, यह मोदीजी और उनकी राजनीति के लिए स्पष्ट जनादेश है। यह उनके नेतृत्व और उनके काम के लिए जनादेश है। विकास, प्रगति और भारत की सुरक्षा के एजेंडे को इस चुनाव में जनता के सामने रखा गया। उन्होंने विपक्षी दलों की निंदा करते हुए कहा कि यह जनादेश विपक्ष द्वारा अपनी स्वार्थी और पारिवारिक राजनीति के लिए मांगे गए जनादेश के खिलाफ है।

# देशभर में मोदी की सुनामी, हार का मातम मना रही कांग्रेस

नई दिल्ली (आरएनएस)। देशभर में एक बार फिर से मोदी लहर है। रूझानों के अनुसार लोकसभा चुनावों में एनडीए ने जीत का परचम लहरा दिया है। वहीं दूसरी तरफ यूपीए में सत्राटा पसर गया है। चौकीदार चोर कहने वाले कांग्रेस कार्यकर्ता अब हर का मातम घर के बंद दरवाजों के भीतर ही मना रहे हैं। कांग्रेस की निश्चित दिख रही हार के चलते कांग्रेस अध्यक्ष राहुल गांधी की बहन प्रियंका गांधी वाड़ा और मां सोनिया गांधी उनसे मिलने उनके दिल्ली आवास पर जा पहुंची है। इस दौरान प्रियंका गांधी लगभग एक घंटे तक अपने भाई के घर पर रूकी। इस बार लोकसभा चुनाव के नतीजे कांग्रेस के लिए किसी बुरे सपने से कम नहीं रहे हैं। कांग्रेस के लिए बुरी खबर ये है कि पार्टी के



राष्ट्रीय अध्यक्ष राहुल गांधी अपनी पारंपरिक सीट अमेठी से पिछड़े हुए हैं। अभी तक मिली जानकारी के अनुसार स्मृति ईरानी अमेठी लोकसभा सीट से आगे चल रही हैं और राहुल गांधी को मात दे सकती हैं। पिछली बार के मुकाबले इस बार मोदी की सुनामी कुछ ऐसी रही है कि कांग्रेस का कुछ राज्यों में खाता भी नहीं खुल पाया है। रूझानों में देखा जाए तो एनडीए 346, यूपीए 92 और अन्य 104 सीटों पर है। कांग्रेस 100 का आंकड़ा भी पर नहीं कर पाई है।

## राहुल ने ली हार की जिम्मेदारी, मोदी को बधाई

लोकसभा चुनाव में कांग्रेस की करारी हार के बाद राहुल गांधी ने मीडिया से बातचीत करते हुए पार्टी के खराब प्रदर्शन की जिम्मेदारी ली है। राहुल गांधी ने कहा, यह दो विचारधाराओं की लड़ाई है। हम दो अलग-अलग सोच हैं, लेकिन यह मानना पड़ेगा कि इस इलेक्शन में नरेंद्र मोदी और बीजेपी जीते हैं। मैं उन्हें बहुत-बहुत बधाई देता हूँ। यही नहीं नतीजे के ऐलान से पहले ही उन्होंने अपने परंपरागत गढ़ अमेठी में हार को स्वीकार करते हुए स्मृति ईरानी को जीत की बधाई दी। इसके साथ ही राहुल गांधी ने नतीजों को लेकर किसी तरह का सवाल उठाने से इनकार करते हुए कहा, मैं देश के लोगों के निर्णय पर किसी तरह का सवाल नहीं उठाना चाहता और मैं जनादेश का पूरा सम्मान करता हूँ। बेरोजगारी और इंकॉममी जैसे मुद्दों को तरजीह देने को गलती के सवाल पर राहुल ने कहा कि आज मैं



यह नहीं कहना चाहता हूँ। यह इस बात का समय नहीं है। प्रेस कॉन्फ्रेंस के दौरान एक पत्रकार ने हार की जिम्मेदारी को लेकर सवाल पूछा तो राहुल ने कहा कि इसकी शत-प्रतिशत जिम्मेदारी मैं लेता हूँ। राहुल ने कांग्रेस की राजनीति को पॉजिटिव करार देते हुए कहा कि बहुत लंबा कैम्पेन था और मैंने एक लाइन रखी थी कि मेरे ऊपर जो भी गलत शब्द इस्तेमाल किए जाएं, मैं प्यार से जवाब दूंगा। चाहे कुछ भी हो जाए, मैं जवाब में प्यार से ही बोलूंगा। राहुल गांधी ने कांग्रेस वर्कर्स का हौसला बढ़ाते हुए कहा, बहुत लंबा कैम्पेन था और मैंने एक लाइन रखी थी कि मेरे ऊपर जो भी गलत शब्द इस्तेमाल किए जाएं, मैं प्यार से जवाब दूंगा। चाहे कुछ भी हो जाए, मैं जवाब में प्यार से ही बोलूंगा।

## कांग्रेस उम्मीदवार उर्मिला मातोंडकर ने लगाया ईवीएम बदलने का आरोप

मुंबई (आरएनएस)। मुंबई उत्तरी संसदीय सीट से कांग्रेस उम्मीदवार अभिनेत्री उर्मिला मातोंडकर ने गुरुवार को चुनाव आयोग (ईसी) में इलेक्ट्रॉनिक वोटिंग मशीन (ईवीएम) को बदले जाने को लेकर एक शिकायत दर्ज कराई है। मातोंडकर ने ट्वीट किया, मागाथाने से ईवीएम 17 सी के फार्म पर हस्ताक्षर और मशीन नंबर अलग हैं। चुनाव आयोग से शिकायत की गई है। जैसे ही मतगणना आगे बढ़ी, 12 बजे तक उनके निकटतम प्रतिद्वंद्वी भारतीय जनता पार्टी (भाजपा) के उम्मीदवार और सांसद गोपाल शेट्टी 2,01,767 वोट के साथ आगे थे, जबकि मातोंडकर 69,370 मत पाकर पीछे चल रही थीं।



चुनाव को एक फिल्म-स्टार और सड़क-स्टार के बीच की लड़ाई के रूप में करार देते हुए शेट्टी ने कहा था कि न केवल उनकी जीत सुनिश्चित है, बल्कि भाजपा और शिवसेना मुंबई की सभी छह सीटों पर कब्जा कर लेंगे।

## हमें पूरी तरह समीक्षा करनी होगी: ममता

कोलकाता (आरएनएस)। पश्चिम बंगाल की मुख्यमंत्री व तृणमूल कांग्रेस प्रमुख ममता बनर्जी ने लोकसभा चुनाव में केंद्र और अपने राज्य में भाजपा के स्तब्ध कर देने वाले प्रदर्शन पर कहा कि उनकी पार्टी चुनाव परिणाम की पूर्ण समीक्षा करेगी। मतगणना के पांच घंटे बाद के रूझान बताते हैं कि भाजपा स्तब्ध कर देने वाली प्रदर्शन करने जा रही है। इस पार्टी को पांच साल पहले इस राज्य में महज दो सीटें मिली थीं, लेकिन इस बार 42 में से 19 सीटों पर बढ़त बनाए हूँ है। ममता ने ट्वीट किया, विजेताओं को बधाई। लेकिन सभी हारने वाले हार नहीं हैं। उन्होंने आगे लिखा, हमें पूरी तरह समीक्षा करनी होगी, उसके बाद हम आप सबसे अपना मतव्य साझा करेंगे। मतगणना प्रक्रिया पूरी होने दीजिए और वीवीपैट से मिलान होने दीजिए। लोकसभा चुनाव में भाजपा की अगुवाई वाला राजग भारी जीत की दिशा में बढ़ रही है।



नई दिल्ली (आरएनएस)। प्रमुख विपक्षी दल कांग्रेस का केरल और पंजाब छोड़कर अन्य राज्यों में एक बार फिर सफाया होता नजर आ रहा है। चुनाव आयोग के दोपहर तक मिले रूझानों के अनुसार कांग्रेस को पिछले आम चुनाव की तरह इस बार भी भारतीय जनता पार्टी के हाथों करारी शिकस्त मिलती दिख रही है और अब तक वह 542 सीटों में से सिर्फ 50 सीटों पर ही बढ़त बनाए हुए है। पार्टी अध्यक्ष राहुल गांधी अपनी परंपरागत सीट अमेठी से पिछड़

## चुनाव नतीजे देख कांग्रेस जिलाध्यक्ष को सदमा, हार्ट अटैक से मौत

सीहोर (आरएनएस)। प्रदेश के सीहोर में एक मतगणना केंद्र पर सीहोर जिला कांग्रेस अध्यक्ष रतन सिंह ठाकुर की हार्टअटैक से मौत हो गई। बताया जा रहा है कि रतन सिंह ठाकुर मतगणना केंद्र पर वोटों की गिनती देखने पहुंचे थे, लेकिन अचानक वो बेहोश होकर गिर पड़े। मतगणना केंद्र पर मौजूद लोगों ने बताया कि सीहोर जिला कांग्रेस अध्यक्ष रतन सिंह ठाकुर अपने साथियों के साथ मतगणना

केंद्र पर आए थे। तभी वो नतीजे देखते हुए गश खाकर कुर्सियों पर गिर पड़े। उन्हें तत्काल अस्पताल ले जाया गया, लेकिन उनकी मौत हो गई। मालूम हो कि देशभर में लोकसभा चुनाव की काउंटिंग चल रही है। रूझानों में बीजेपी 300 पार आंकड़े पार करती हुई दिखाई दे रही है। मध्य प्रदेश में खासकर बीजेपी बड़ी जीत की ओर है। कांग्रेस के कई दिग्गज नेता हारते हुए दिखाई दे रहे हैं। 2014 के लोकसभा चुनाव में



मध्य प्रदेश में बीजेपी ने बड़ी बाजी मारी थी। यहां की 29 लोक सभा सीटों में से 27 सीटों पर बीजेपी ने कब्जा किया था, जबकि कांग्रेस केवल 2 ही सीटें जीत पाई थी। हालांकि, मोदी लहर होने के बावजूद मध्य प्रदेश की गुना और छिंदवाड़ा सीट बीजेपी कांग्रेस से नहीं छीन पाई थी। लेकिन इस बार कांग्रेस की बची सीटें भी जाते हुए दिखाई दे रही है।

## कांग्रेस को सिर्फ केरल और पंजाब का सहारा, कई राज्यों में सूपड़ा साफ

नई दिल्ली (आरएनएस)। प्रमुख विपक्षी दल कांग्रेस का केरल और पंजाब छोड़कर अन्य राज्यों में एक बार फिर सफाया होता नजर आ रहा है। चुनाव आयोग के दोपहर तक मिले रूझानों के अनुसार कांग्रेस को पिछले आम चुनाव की तरह इस बार भी भारतीय जनता पार्टी के हाथों करारी शिकस्त मिलती दिख रही है और अब तक वह 542 सीटों में से सिर्फ 50 सीटों पर ही बढ़त बनाए हुए है। पार्टी अध्यक्ष राहुल गांधी अपनी परंपरागत सीट अमेठी से पिछड़



रहे हैं। संयुक्त प्रगतिशील गठबंधन की अध्यक्ष सोनिया गांधी अपनी परंपरागत सीट रायबरेली से आगे चल रही हैं लेकिन मल्लिकार्जुन खडगे, दिग्विजयसिंह, शैला दीक्षित, सलमान खुर्शीद, भूपेंद्रसिंह हुड्डा, हरीश रावत, सुशील कुमार शिंदे, कुमारी सैलजा

जैसे पार्टी के दिग्गज पीछे चल रहे हैं। इस चुनाव में बुरी तरह पिछड़ रही कांग्रेस को सिर्फ केरल और पंजाब में कुछ राहत मिलती दिख रही है। अन्य राज्यों में उसका सफाया होता नजर आ रहा है। केरल की 20 सीटों में 15 पर आगे चल रही है। राज्य की वायनाड सीट से भी चुनाव लड़ रहे श्री गांधी ने अच्छी खासी बढ़त बना ली है। पंजाब की 13 सीटों में से कांग्रेस आठ सीटों पर आगे चल रही है। गत दिसम्बर में

## आंध्र प्रदेश में जगन मोहन रेड्डी की ऐतिहासिक जीत

चंद्रबाबू नायडू देंगे इस्तीफा अमरावती (आरएनएस)। आंध्र प्रदेश विधानसभा की 175 सीटों की मतगणना के रूझान में सत्तारूढ़ तेलुगु देशम पार्टी की पराजय के संकेत को देखते हुए मुख्यमंत्री एन. चंद्रबाबू नायडू अपना इस्तीफा देंगे। पार्टी सूत्रों ने बताया कि श्री नायडू राज्यपाल ईएसएल नरसिम्हन को अपना इस्तीफा सौंपेंगे। आंध्र प्रदेश के बदलते राजनीतिक घटनाक्रम को लेकर टिप्पणी के लिए श्री नायडू मीडिया को उपलब्ध नहीं हो सके हैं। आंध्र प्रदेश में पार्टी को मिली ऐतिहासिक बढ़त से उत्साहित वाईएसआरसीपी के कार्यकर्ताओं ने तादेष्वरी स्थित पार्टी अध्यक्ष जगन मोहन रेड्डी के निवास सह-कार्यालय के सामने पार्टी के कार्यकर्ताओं ने पटाखे फोड़कर और गुलाल उड़ाकर पार्टी की जीत का जश्न मनाया। श्री रेड्डी को 30 मई को मुख्यमंत्री पद की शपथ लेने की संभावना है। वाईएसआरसीपी ने राज्य की 175 विधानसभा सीटों में से 150 पर बढ़त हासिल कर ली है जबकि लोकसभा की 25 में से 24 सीटों पर पार्टी जीत की ओर अग्रसर है। श्री रेड्डी और सांसद वी. विजया साई रेड्डी ने तादेष्वरी स्थित निवास पर टीवी पर चुनाव परिणामों का अवलोकन करते रहे। वाईएसआरसीपी की ओर से एक चित्र जारी किया गया है जिसमें पार्टी के 150 विधानसभा सीटों पर बढ़त के आंकड़े को छूते ही श्री रेड्डी ने विजय रेड्डी को गले से लगा लिया। श्री रेड्डी के नवनिर्मित साथ-साथ उत्सव का माहौल छाया रहा। पार्टी की ऐतिहासिक जीत पर प्रतिक्रिया व्यक्त करते हुए श्री जगन मोहन रेड्डी ने फेसबुक पर पार्टी की जीत के लिए लोगों को बधाई दी। उन्होंने कहा कि वह लोगों के विश्वास को बनाये रखेंगे।

## देशभर में मोदी की जीत पर बीजेपी कार्यकर्ताओं में जश्न शुरू

राजनाथ सिंह ने मोदी को कहा चमत्कारी नई दिल्ली (आरएनएस)। लोकसभा चुनावों के नतीजों के लिए वोटों की गिनती जारी है। अब तक के रूझान के अनुसार एनडीए 341 वोटों से आगे चल रही है। वहीं 91 सीट पर है। जीत की तरफ बढ़ रही बीजेपी ने जीत का जश्न बनाना शुरू कर दिया है। वहीं मोदी सरकार को बधाईयां भी आनी शुरू हो गई है। रूझानों के आने के साथ ही देश भर में जश्न का माहौल शुरू हो गया है। अलग-अलग



राज्यों में बीजेपी नेता, कार्यकर्ता और अन्य लोग जश्न मना रहे हैं। वहीं, दिल्ली बीजेपी ने एक दुकान को 7 किलो के स्पेशल लड्डू केक बनाने का ऑर्डर दिया है। बीजेपी सेंट्रल ऑफिस के लिए भी 4-5 किलो के ऐसे ही 9 केक के ऑर्डर दिए गए हैं। केंद्रीय गृहमंत्री एवं भारतीय जनता पार्टी के वरिष्ठ नेता राजनाथ सिंह ने लोकसभा चुनावों में जीत के लिए प्रधानमंत्री नरेंद्र मोदी और पार्टी अध्यक्ष अमित शाह को बधाई

## जनादेश को स्वीकार करें दीदी: विजयवर्गीय

भोपाल (आरएनएस)। भारतीय जनता पार्टी महासचिव और पार्टी के पश्चिम बंगाल प्रभारी कैलाश विजयवर्गीय ने पश्चिम बंगाल में आए रूझानों पर कहा कि ये रूझान भाजपा के उदय के संकेत हैं और अब दीदी (मुख्यमंत्री ममता बनर्जी) को जनादेश को स्वीकार करना चाहिए। विजयवर्गीय ने अपने ट्वीट में कहा - पश्चिम बंगाल में मतगणना के जो ताजा रूझान आए हैं, वो भाजपा के उदय के संकेत दे रहे हैं। ये तृणमूल कांग्रेस के प्रति राज्य की जनता का गुस्सा है, जो वहाँ व्याप्त अराजकता, अलोकतंत्र और हिंसा की राजनीति से मुक्ति चाहती है। जनादेश को स्वीकार करो दीदी! उन्होंने कहा कि प्रार्थना में बहुत शक्ति होती है। आज देश की जनता की प्रार्थना से नरेंद्र मोदी जैसा देशभक्त नेता भारत देश का लगातार दूसरी बार प्रधानमंत्री बनने जा रहा है। मध्यप्रदेश के इंदौर के मूल निवासी विजयवर्गीय ने प्रदेश के मुख्यमंत्री कमलनाथ पर भी निशाना साधते हुए कहा कि कमलनाथ ने सच कहा था कि सत्य की जीत होगी।

## जनादेश को स्वीकार करें दीदी: विजयवर्गीय

भोपाल (आरएनएस)। भारतीय जनता पार्टी महासचिव और पार्टी के पश्चिम बंगाल प्रभारी कैलाश विजयवर्गीय ने पश्चिम बंगाल में आए रूझानों पर कहा कि ये रूझान भाजपा के उदय के संकेत हैं और अब दीदी (मुख्यमंत्री ममता बनर्जी) को जनादेश को स्वीकार करना चाहिए। विजयवर्गीय ने अपने ट्वीट में कहा - पश्चिम बंगाल में मतगणना के जो ताजा रूझान आए हैं, वो भाजपा के उदय के संकेत दे रहे हैं। ये तृणमूल कांग्रेस के प्रति राज्य की जनता का गुस्सा है, जो वहाँ व्याप्त अराजकता, अलोकतंत्र और हिंसा की राजनीति से मुक्ति चाहती है। जनादेश को स्वीकार करो दीदी! उन्होंने कहा कि प्रार्थना में बहुत शक्ति होती है। आज देश की जनता की प्रार्थना से नरेंद्र मोदी जैसा देशभक्त नेता भारत देश का लगातार दूसरी बार प्रधानमंत्री बनने जा रहा है। मध्यप्रदेश के इंदौर के मूल निवासी विजयवर्गीय ने प्रदेश के मुख्यमंत्री कमलनाथ पर भी निशाना साधते हुए कहा कि कमलनाथ ने सच कहा था कि सत्य की जीत होगी।